

**Azərbaycan Respublikasının**

**Maliyyə Nazirliyinin**

06 dekabr 2011-ci il tarixli Q-01 nömrəli qərarı ilə təsdiq edilmişdir.

**Daşınmaz əmlakın istismarı ilə bağlı mülki məsuliyyətin icbari sığortası üzrə sığorta haqlarının məbləği**

Bu Qayda «İcbari sığortalar haqqında» Azərbaycan Respublikasının 2011-ci il 24 iyun tarixli 165-IVQ nömrəli Qanununun tətbiqi haqqında" Azərbaycan Respublikası Prezidentinin 2011-ci il 15 sentyabr tarixli 500 nömrəli Fərmanının 3.1.7-ci yarımbəndinin icrası məqsədilə hazırlanmışdır və daşınmaz əmlakın istismarı ilə bağlı mülki məsuliyyətin icbari sığortası üzrə sığorta haqlarının məbləğinin müəyyən edilməsi ilə bağlı məsələləri tənzimləyir.

**1. Sığorta haqqının məbləğinin müəyyənləşdirilməsi qaydası**

1.1. Daşınmaz əmlakın istismarı ilə bağlı mülki məsuliyyətin icbari sığortası üzrə sığorta haqqının məbləği iqtisadi fəaliyyət növlərindən asılı olaraq, bu Qaydanın 1.2.1-ci yarımbəndi nəzərə alınmaqla 1.2.2-ci yarımbəndində nəzərdə tutulan risk qrupları üzrə (Cədvəl) aşağıdakı kimi müəyyən olunur:

Risk qrupu	Sığorta haqqı (manat)
1	30
2	60
3	90
4	120

1.2. Sığorta haqlarının məbləğinin müəyyən edilməsi məqsədi ilə sığorta riskinin qrupları aşağıdakı qaydada müəyyənləşdirilir:

1.2.1. inzibati binalar onların mülkiyyətçisinin və ya üzərində faktiki sahibliyə malik olan digər şəxsin həyata keçirdiyi iqtisadi fəaliyyətin növündən asılı olmayaraq 1-ci risk qrupuna aid edilir.

1.2.2. Bu Qaydanın 1.2.1-ci bəndi nəzərə alınmaqla, daşınmaz əmlakın risk qrupu onun mülkiyyətçisinin və ya üzərində faktiki sahibliyi həyata keçirən digər şəxsin həmin əmlakda təyinatı üzrə həyata keçirdiyi iqtisadi fəaliyyətin aid olduğu, Azərbaycan Respublikası Dövlət Statistika Komitəsinin 2008-ci il 14 noyabr tarixli qərarı və Azərbaycan Respublikası Standartlaşdırma, Metrologiya və Patent üzrə Dövlət Komitəsinin 2008-ci il 22 dekabr tarixli əmri ilə təsdiq edilmiş "İqtisadi Fəaliyyət Növləri Təsnifatının 3-cü versiyasına Əlavə"də nəzərdə tutulan müvafiq iqtisadi fəaliyyət növləri üzrə aşağıdakı kimi müəyyən edilir:

Risk qrupu	İqtisadi fəaliyyət növlərinin bölgüsü	
	Seksiya kodu	Seksiyanın adı

1	K Seksiyası	Maliyyə və sığorta fəaliyyəti
	O Seksiyası	Dövlət idarəetməsi və müdafiə; icbari sosial təminat
	U Seksiyası	Toxunulmazlıq hüququ olan təşkilatların fəaliyyəti
	L Seksiyası	Daşınmaz əmlakla əlaqədar əməliyyatlar
2	N Seksiyası	İnzibati və yardımçı xidmətlərin göstərilməsi
	P Seksiyası	Təhsil
	M Seksiyası	Peşə, elmi və texniki fəaliyyət
	J Seksiyası	İnformasiya və rabitə
	S Seksiyası	Digər sahələrdə xidmətlərin göstərilməsi
	Q Seksiyası	Əhaliyə səhiyyə və sosial xidmətlərin göstərilməsi
	R Seksiyası	İstirahət, əyləncə və incəsənət sahəsində fəaliyyət
3	A Seksiyası	Kənd təsərrüfatı, meşə təsərrüfatı və balıqçılıq
	H Seksiyası	Nəqliyyat və anbar təsərrüfatı
	G Seksiyası	Topdan və pərakəndə ticarət, avtomobillərin və motosikletlərin təmiri
	E Seksiyası	Su təchizatı; çirkli suların və tullantıların təmizlənməsi
4	D Seksiyası	Elektrik enerjisi, qaz, buxar və kondisiyalaşdırılmış hava ilə təchizat
	C Seksiyası	Emal sənayesi
	İ Seksiyası	Yaşayışın təşkili və ictimai iaşə
	B Seksiyası	Mədənçixarma sənayesi
	F Seksiyası	Tikinti